

ఉ ప స ం హా ర ము

తెలిసియో తెలియకయో అన్ని ప్రాణులచేతను మోక్ష ప్రాప్తికి ప్రయత్నము చేయబడునను సంగతి నునకు తెలియును. ఈ విషయమున కొంచెము చర్చించెదము.

ఆద్యశంక రాచార్యులవారి శిష్యపరంపరలో సర్వజ్ఞముని అను ఒక యోగ్యుడును, విద్వాంసుడును అగు ఆచార్యుడు ఉండెను. ఆయన ముముక్షువులకు అత్యంత మనోరంజకమగు బ్రహ్మసందానుభవము కలుగజేయుటకు అద్వితీయసాధనముగా “సంక్షేపశారీరకము” అను రమ్యమగు శ్లోకబద్ధగ్రంథము నొకదానిని రచించెను. దాని ఉపోద్ఘాతము నందిట్లున్నది.

ఇహ జగతి హి సర్వ జన్తుః నిరతిశయం సుఖముత్తమం మమాస్తు,
 వ్యుపరమతు తథోపభూతరూపం విషయజదుఃఖమితి స్పృహం కరోతి।

ఈజగమున ప్రతిప్రాణియును తనకు నిరతిశయమగు ఉత్తమ సుఖము కలుగవలెననియు భేదమును కలిగించు విషయజన్మదుఃఖము నశించవలెననియు కోరును.

కొందరు ఇట్లు ప్రశ్నించవచ్చును. ఈసుఖముస్వర్గ మే. అన్ని ప్రాణులును స్వర్గమునే కోరును. ‘మోక్షమును కాదు. స్వర్గసుఖమును పొందుటను గురించి శ్రుతులుకూడ ఉన్నవి.

‘దర్శపూర్ణమాసాఖ్యాం స్వర్గకామో యశేత।’

‘అపామ సోమమమృతా అభూమః।’

ఈసందేహమును లేకుండచేయుటకు సర్వజ్ఞముని నిరతిశయము ఉత్తమము అను రెండువిశేషణములు సుఖమునకు చేర్చెను. స్వర్గ సుఖము క్షయ, సాతిశయదోషములతో కూడియున్నది.

దృష్టవదానుశ్రవికః సహ్యవిశుద్ధిః క్షయాతిశయయుక్తః।

తద్విపరీతః శ్రేయాన్ వ్యక్తావృత్తజ్జవిజ్ఞానాత్ ।

కాలోకము, వీనిభోగములు దుఃఖమిశ్రితములు, క్షణములు, సాతిశయములు. దోషములతో కూడినవి. అదేవిధముగా స్వర్గలోకమును, అందలిభోగములునుకూడ దోషభూయిష్టములే. కావున ఈ రెండింటికంటెను మోక్షమే శ్రేష్ఠము. మోక్షము వ్యక్త- భూతాదులు, అవ్యక్త-చూయ. జ్ఞ-పురుషుడు వీని జ్ఞానముచే కలుగును. తే తం భుక్త్వా స్వర్గలోకం విశాలం క్షణే పుణ్యే మర్త్యలోకం విశన్తి ।

స్వర్గమునకు వెళ్ళినవారు తమపుణ్యము ఉన్నంతకాలము స్వర్గసుఖములు అనుభవించి పుణ్యక్షయము అగుటతోడనే మరల మర్త్యలోకమునకు వచ్చెదరు. శ్రుతికూడ చెప్పుచున్నది.

యావత్ప్రంపాతముషిత్వా
 ... తతో హీనం హీనతరం వా విశన్తి ॥

పుణ్యము ఉన్నంతవరకు స్వర్గమునందు ఉండి మరల హీనమగు జన్మమును పొందెదరు. కావున స్వర్గసుఖము క్షయకరము అనునది నిశ్చితము. అది సాతిశయదోషరహితముకూడ కాదు. ఏలనన స్వర్గమునందు ఉండువారికికూడ ఒకదానికంటె మరియొకటి ఉత్తమమగు భోగము లభించును. ఈసుఖతారతమ్యమునుగురించి శ్రుతి ప్రమాణము కలదు.

తే యే శతం మానుషాః అనన్తాః స ఏకో మనుష్యగన్ధర్వాణామానన్తః॥

మనుష్యలోకమునందలి నూగుఆనందములు మనుష్యగంధర్వుల ఒకఆనందముతో సమానము. ఈవిధముగా ఆనందము ఉత్తరోత్తరము బౌద్ధత్యము కలిగియుండుటచే సాతిశయము.

ఈమనుష్యలోకమున బీదవానికంటె సామాన్యమానవుని జీవితోత్పవైభవోపేతముగా నుండును. శ్రీమంతుని జీవితము వైభవోపేతముగా నుండును. మహారాజులజీవితము ఇంతకం పైభవోపేతముగా నుండును. ఇది చూచి అభివేకులగు ఛామధు

లకు ఈర్ష్య కలుగును. వారు దుఃఖించెదరు. ఇదేవిధముగ స్వర్గసుఖమునందుకూడ సాతిశయత్వము ఉండుటచే ఒక సుఖమునుచూచి మరియొకరు దుఃఖించుట జరుగును. కావుననే ఈశ్వరకృష్ణుడు తాను రచించిన కారికయొక్క ఉత్తరార్థమున “తద్విరీపతః శ్రేయాన్” అని వ్రాసెను.

అనగా సర్వజ్ఞముని చెప్పిన ప్రకారము నిరతిశయసుఖము స్వర్గము కాదు, మోక్షమే. ఈవిషయమున సందేహములు ఉండకూడదని జయన తరువాతికారికలో స్పష్టముగా చెప్పెను.

నిరతిశయసుఖం చ దుఃఖజాతవ్యుపరమణం తు వదన్తి మోక్షతత్త్వమ్
ఇతి భవతి వినా ప్రమాణమస్మిన్ స్ఫుటతరమన్య సదాస్తి మోక్షవాఙ్మూః

నిరతిశయసుఖము అనగా అన్నివిధములగు దుఃఖములును నశించుట. ఇట్టి సుఖము మోక్షమే, మరియొకటికాదు. కావున ఇక ప్రమాణములు ఇవ్వనక్కరలేదు. ఈప్రపంచమున అన్ని ప్రాణులును మోక్షమునే కోరును అని రుజువగుచున్నది.

ఈజగమునందలి అన్ని ప్రాణులకును ఈశ్వరిక కలుగుచు అది పైన వ్రాయబడినది. ఈ ప్రాణిశబ్దముయొక్క యథార్థముగు అర్థమును విచారించుము. మనుష్యుని పరమేశ్వరుడు అన్ని ప్రాణులకంటెను ఎక్కువబుద్ధిని ఇచ్చి సృష్టించెను. ఆతడు సాతిశయాదిదోషములను విచారించి విషయజన్యసుఖమువైపునకు వెళ్ళకుండ మోక్షిసుఖము వైపునకు ప్రవృత్తుడగును అని అంగీకరించవచ్చునేమో! కాని ప్రాణి ప్రాణియు మోక్షసుఖమును కోరి, దానికొరకు ప్రయత్నించునని అంగీకరించుట ఎట్లు? ఈసందేహము మామూలే. దీనికి సమాధానము చెప్పటకుముందు సుఖదుఃఖములను వివరించెదము.

సర్వం పరవశం దుఃఖం సర్వమాత్మవశం సుఖమ్ |
ఇతి వ్యాఖ్యానమానేన సర్వత్ర సుఖదుఃఖయోః॥

పరాధీనత కొంచెమైనను దుఃఖకరమే. స్వతంత్రము సుఖము. ఇదియే సుఖదుఃఖముల సంక్షిప్తవ్యాఖ్య.

ఈవ్యాఖ్యను సూక్ష్మబుద్ధితో ఆలోచించినచో ఇది యథార్థము అని తప్పక తెలియును. దీనియూహార్థ్యమువలె పశుపక్షికిటాది ప్రాణులన్నియును మోక్షాభిముఖములే అనునది యథార్థము అని నిశ్చయింపబడును. వానియందు అంతి బుద్ధివైశద్యము లే నందున తెలిసికొనలేకపోయియుండవచ్చును. కావుననే ఆదియందు 'తెలిసియో, తెలియకయో' అనుపదములు వాడబడెను. ఎంతయో సుఖముగా పంజరములోనుంచి పెంచవలెనను తలంపుతో పిట్టను పట్టుకొనబోయినచో ఆపక్షి అరచును. ముక్కుతో పొడుచును. ఇట్లు ఎన్నియో చేయును. చివరకు తనకంటె ఎక్కువశక్తి కలవానిచేతిలో లొంగిపోవును. "జీవన్మరో భద్రశతాని పశ్యేత్" జీవించు నరుడు మంగళములను పొందును అని ఆలోచించి జీవించిఉన్నచో ఏలుదొరికినప్పుడు పారిపోగలనని బంధనమును అంగీకరించును. ఏకొంచెము ఏలుదొరికినను పారిపోవును. ఎంతయో కాలము పెంచినతరువాత పశుపక్ష్యాదులకు పరాధీనతలో సుఖభ్రాంతి కలుగును. కేళ్ళగుంపులో పెంచబడిన సింహపుష్పిల్లకూడ నేను లేడిపిల్లను అను భ్రాంతి కలిగి నక్కకుకూడ బెదరును. యథార్థమునకు ఏపశువుకాని, పక్షికాని పరాధీనతలో సుఖముకలదని తలచదు. పశుపక్ష్యాదులుకూడ స్వాతంత్ర్యమునే కోరును. "నర్హ ఏవ జన్తుః" అనుపదములు నకరీమముగనే ఉన్నవి. మనుష్యులే కాదు, పశుపక్ష్యాది ప్రాణులన్నియును కూడ నిరతికయసుఖముకోరకును, దుఃఖధ్వంసముకోరకును ప్రయత్నించును. ఈసుఖదుఃఖ భావమే మోక్షము. కావున ప్రతిప్రాణియో మోక్షాభిముఖమే అనునది నిర్వివాదము. "తెలిసియో, తెలియకయో" అనుపదములు మూలమునందు కలవు. చూనవులకోహూడ పాములును, అతిప్రాకృతులును అగునారు కడుపునింపుకొనుటయే

పరమార్థము అని తలచెదరు. వారు అందఱును తమంతటతాము మోక్షాభిముఖముగా ప్రవర్తించెదరనునది ఆంగీకరించబడదు. ముముక్షువులునూత్రమే మోక్షాభిముఖప్రవృత్తిని కలిగియుండురని తెలిసికొనెదము.

ఈవిధముగా మోక్షప్రాప్తికొరకు ప్రయత్నించు ప్రాణులన్నిటికిని పరమకృపాపరుడగు పరమాత్ముడు సంసారసాగరమును దాటుటకు ధృఢముగు నౌక అనబడు మనుష్యశరీరమును, ఉపదేశకులగు మహాత్ములను నావికులను, వేదశాస్త్రాధిసాధనములను సృష్టించెను.

నృదేహమాద్యం సులభం సుదుర్లభం ప్లవం సుకల్పం గురుకర్ణధారమ్ , మయానుకూలేన నభస్త్వతేరితం పుమాన్భవాద్ధిం న తరేశ్చ ఆత్మహా ||

ఇంతవరకు ప్రయత్నము సులభసాధ్యము. కాని ఇటుతరువాత మరల మనుష్యశరీరము లభించుట చాలకష్టము. ఈమనుష్యశరీరము బలమైన పడవవంటిది. దీనిగురువు ఉపదేశకుడను నావికుడు కలడు. నేను (భగవానుడు) అనుకూలవాయువు. వేదశాస్త్రములద్వారా సన్మార్గమున నడిపించెదను. అయినను సంసారసాగరమును తరించని వాడు తనజాతిని నశింపుచేసికొనును. ఆత్మహంతకుడు. ప్రాణులకు జీవనసమానముగు జలప్రవాహమును కొనిపోవు గంగాదిమహానదులకు ఒకవైపునుండి మరియొకవైపునకు పోవుటకు రెండుమూడు

కోస్తాసులదూరమున వం తెనలు కట్టబడియుండును. మధ్యమధ్యనౌకలు ఉండును. అయినను తన సోమరితనముచే ఏమానవుడైనను తన బాహుబలమునందు నమ్మకము కలిగి మిథ్యాహంకారముచే ప్రవాహమును ఈది దాటవలెనను తలపుతో వానిలో మునిగి చనిపోయినచో జలప్రవాహమును దూషించవచ్చునా? అదేవిధముగా స్వేచ్ఛాది నుండియును మానవులకు పరమకృపాసముమృదు సంసారసంతరణము కొరకు వేదాదిశాస్త్రములను రచించెను. చదువుకున్నతల్లి తనకుమా

ని ఎంతయో కష్టముతో పెంచి పెద్దవానిని చేయును. చదువుకొన్న
 ండ్రి ఆతనికి వినయము, వివేకము, విద్య నేర్పుటకు ప్రయత్నిం
 మను. ఆతడు పూర్వజన్మమునందలి మహాపాపములచే తండ్రిపై
 శ్రద్ధాధక్తులు కలిగియుండక ఆతని అధీనములో వినయ, వివేక, విద్యా
 యులు గ్రహించకపోయినచో తండ్రి ఏమిచేయును? ఇదేవిషయముగ
 ఈశ్వరచిత్తులగు శాస్త్రములయందు అభిరుచి లేకపోవుట తన
 కర్మదోషము.

ఈశాస్త్రములే ఈశ్వరనిర్మితములగు వేదోపనిషత్తులు. అవి
 చాల విశాలమైనవి. క్లిష్టమైనవి. అవి ఎల్లరకు సంపూర్ణిగా లభించవు.
 కావున అనేకమంది ఆచార్యులు వానిపై భాష్యములు, టీకలు మొద
 లగునవి వ్రాసిరి. అవి మానవులను అందరిని శ్రేయోమార్గమునకు
 కొనిపోవును. కాని ప్రాకృతజనులు ఈటీకలకు భాష్యములను తెలిసి
 కొనలేరు. ఇట్టి ప్రాకృతజనులే ఎక్కువమంది కలరు. వారియందు
 కూడ ముముక్షుత్వము ఉండునుకదా! వారికీకూడ ఏదో ఒక ఉపాయ
 మును ఏర్పాటుచేయుట ఆపరమపిత కర్తవ్యము. అందుకొరకు ఆపర
 మాత్ముడు మహాత్ములను అకారణ దిగ్భితైషులగు శాస్త్రీయమాల
 ఆచారపరులనుగా సృష్టించియున్నాడు. అట్లు సర్వశాస్త్రసిద్ధాంతము
 లను చదువుకొని వానిని ఆచరించు మహాత్ములవద్దకు వెళ్ళి శ్రేయో
 మార్గమునుగురించి చర్చించి వారి బోధనలను అనుసరించవలెను.
 మనువుకూడ చెప్పెను.

“వేదోఽఖిలో ధర్మమూలం స్మృతిశీలే చ తద్విదామ్ |”

వేదములు, వేదవేత్తలు రచించిన స్మృతులును, వారి సహ
 చారములును ధర్మమునకు మూలము. కావున వేదములో చెప్పినట్లు
 ఆచరించవలెను. ఇతరులకు వేదమార్గచ్యుతులకు, వేదమార్గానుసర
 ణమును ఆదేశించవలెను. మూలముదారా వృక్షము రక్షించవలెను.

నట్లు చ్యుతమగుచున్న ధర్మమును రక్షించునవి వేదములు, వేదాను కూలములగు ఉపదేశములును, ఆశరించు వేదవేత్తలును మాత్రమే. వీరు ధర్మమునకు మూలము. ఉత్తములగు మహాత్ములు దొరకుట ద్వర్ణభము. నేను జగత్తునందు పూజలను పొందుటకు మహాత్ముని స్వరూపములో ఆశ్రమములను పాటించేయావారు చాలమంది కలరు. ఇది ఈచ్రైస్తవమునందు చాలచోట్ల వ్రాయబడినది. ఇక వివరించ నవసరములేదు.

అద్భుతమోమున నరసింహ శివతావంటి మహాత్ములు ఉద్భవించుచుండుచో శ్రీకృష్ణపరమాత్ముని విహారస్థానమగుటచే ఇతర దేశములవారుకూడ ద్వారకాపురియింటి సహజమగు ఆకర్షణమును పొంది అనేకమంది మహాత్ములు ఇక్కడికి వచ్చెదరు. ఇట్టి మహాత్ములలోని ఖాశే శ్రీవ్రాజానందస్వామివారును, శ్రీనిత్యానంద స్వామివారును. వారి ప్రసంగములు ఈగౌరవమున చేర్చబడినవి.

అప్రయోగక శరీరమంతటన పాలు ఉండును. కానిదూడయందలి స్నేహముచే స్తనములలో వారిని కేంద్రీకరించును. కాని ఏ మూర్ఖుడైన స్తనములనుకోసి పాలు తీసికొనదలచిన పాలకు బదులు రక్తము వచ్చును. మహాత్ములకుకూడ పక్షపాతము ఉండును అనునది జీవరును కాదనలేదు. భారవినివరి! పుడు.

నిరుత్పకానామవి యోగభూజాం భవన్తి భవ్యేషు హి పక్షపాతాః 1.

సిమ్మక్షపాలులనబడెడు యోగులుకూడ ఉత్తముజనులయందు పక్షపాతమును కలిగియుండురు భాష్యకామలుకూడ చెప్పిరి.

తత్త్వ పక్షపాత్యోహి డియా, స్వభావః 1

తత్త్వము అనగా సారశబ్దార్థము, ఉత్తముపదార్థము. దాని యుండలి ఆకర్షణ జ్యేమ కలిగియుండుట ప్రకృతికి సంబంధించిన గుణము. పక్షపాతమునగా తనభకులరకుండు వాత్సల్య

యందుట. ఈవార్యల్యముచే గోమారవార్యల్యమువలె వారు అమృతసములగు దుగ్ధములనంటి తమజీవితాంతకు కఠినశఃఫల మగు శాస్త్రసిద్ధాంతామృతమును భక్తులచే సానము చేయించెదరు. ఆధికారిభేదముచే అందు మాట్లు కలుగును. భాగవతమునందు పృథుమహారాజు పృథ్వీదోహనము చేసిన తరువాతి ప్రకరణమున వ్రాయబడినది. ఋషులు బృహస్పతిని దూడగాచేసి ఇంద్రియము లనెడు సాత్రీయందు పవిత్రీనుగు వేదరూపముగు దుగ్ధమును పితికిరి. దైత్యులు ప్రోహ్లాదుని సాత్రీగాచేసి ఇనుపసాత్రలో మద్యమును పితికిరి.

ఒకేశూనూతయను ఆవునుండి దోహనకర్తలు సాత్రీవర్త భేదముచే తమతమ అభిరుచులశనుసరించి పితికిరి అని వైవాక్యముల నుండి రుజువగుచున్నది ఉత్తములగు సాధువులును, మహాత్ములును తమభక్తులకు శాస్త్రసారములగు అమృతతత్త్వమును సానముచేయించుదురు. సాత్రభేదముచే ఫలితమునందు భేదము వచ్చినచో భవ భూతివాకుల సాక్షకమగును.

వితరతి గురుః ప్రాణై విద్యాం యతైవ తథా జడే
 న తు ఖలు తయోః జ్ఞానే శక్తిం కరోత్త్యపహన్తి వా ।
 భవతి చ పునర్భూయాన్భేదః ఫలం ప్రతి తద్యథా
 ప్రభవతి తువిద్విప్రోద్ధాహే సుజీర్ణ మృదాం చయః ॥

సహాభ్యాయులగు మేధావియు, మూర్ఖుడును ఉపాధ్యాయుని వద్ద విద్యాభ్యాసము చేయుచును. బుద్ధిగుంతుని మేధాశక్తిని ఎవరును పెంచలేదు. బుద్ధిహీనునిది ఎవరును తగ్గించలేదు. ఏవిధముగు పక్షపాత మును లేకుండ ఉపాధ్యాయుడు ఇరువురమును చదువుచెప్పును. అయినను ఇరువురును సమానముగా చదువుకొనలేరు తమప్రాకృతికమగు శక్తిని అనుసరించి నైషమ్యములు ఉండును. ఒకే సార్థివపరమాణువు

లతో తయారు రత్నమునకును, మట్టిబెడ్డకును భేదము లేదు. అయినను రత్నమునకు ముఖప్రతిబింబము కన్పట్టను. మట్టిబెడ్డయందు కన్పించదు అయినను గురుముఖమునుండి చేయబడు ఉపదేశమును విను అభికాము అందరకును ఉన్నను తమతమ శక్తిని అనుసరించి ఉత్కృష్ట శృష్ట గ్రాహకత్వములను ప్రదర్శించును.

శాస్త్రసిద్ధాంతములుకూడ ఇట్టివే. ఈసిద్ధాంతములు ఈవారాలాకమునకు దృష్టాంతములతో ప్రాకృతజనులుకూడ తెలిసికొనగలిగినంతములభముగా తెలుపుటకు ప్రయత్నించబడినవి. వీనిని చదివి, ఆచించి ఆచరించు భావుకులకు కళ్యాణముగును.

ఓ భద్రం కర్ణధిః శ్రుణుయామ దేవాః | భద్రంపశ్యేమాక్షభిర్భృ
 జత్రా రైరజ్జేసుప్తవాగ్ంసస్తనూభిర్భృశేమ దేవహితం యదా
 యుః || స్తీ న ఙ్గన్ధో వృద్ధశ్రవాః | స్పస్తి నః పూషా విశ్వవేదాః |
 స్పస్తి నోర్లో అరిష్టనేమిః | స్పస్తి నో బృహస్పతిర్షదాతుః |

ఓం శాన్తిః శాన్తిః శాన్తిః |

యాజకుని-పూజించువానిని రక్షించు దేవతలారా! తమ కృపచేతుము చెపులతో కళ్యాణమును వినెదముగాక! నేత్రములతో వ్యణమును చూచెదముగాక! స్థిరావయవములతో స్తుతించు మాకస్త్రాజ, ధ్యానము, జ్ఞానము, దానము మొదలగు యజ్ఞములతో దేవతలకు మేలుచేయు ఆయువు లభించుగాక! కీర్తిమంతుడగు ఇంద్రుడు మాకు కళ్యాణకరుడగుగాక! విశ్వప్రకాశకుడగు జ్ఞాత-
 ంస్వారూపి మాకు కళ్యాణము చేయుగాక! కళ్యాణపూర్ణుడగు గరుడడుడకళ్యాణము కలుగజేయుగాక! దేవగురువగు బృహస్పతి మాకు కళ్యాణకరుడగుగాక!

ఓం శాంతిః శాంతిః శాంతిః |

